

# ముందడుగు



సంపుటి: 1, సంచిక: 483 పేజీలు: 4 | ₹6

EPAPER.MUNDADUGU.COM

దినపత్రిక

SIMULTANEOUSLY PUBLISHED FROM HYDERABAD | KARIMNAGAR | WARANGAL | JAGITYAL | KHAMMAM | NALGONDA | MAHABOBNAGAR | NIZAMABAD

మీ ప్రాంతంలో జరిగే ఏలాంటి సమస్య వివాద ముందడుగు దృష్టికి తీసుకురండి.. సమస్య పరిష్కారానికి ప్రయత్నం చేద్దాం. మీ ప్రాంతంలో మీరు ముందడుగు పాఠ పాత్రికేయుడిగా పనిచేయొచ్చు.. మీ సమస్యలపై స్పందించండి..

Mundadugu whatsapp: **9491114616**

email: mundadugu111@gmail.com



జంతువులకు అవాసంగా పరకాల లైబ్రరీ

మిగతా 2లో



పారపాటున బ్యాంక్ ఖాతాలో పడిన డబ్బు తిరిగి ఇవ్వనందుకు 9 వారాల జైలు శిక్ష

మిగతా 2లో



ఆ రెండు సమయాల్లో టీ, కాఫీ అన్నలు తాగకండి..

మిగతా 3లో



మీరు ఏదైనా కొత్త ప్రదేశానికి వెళ్తున్నారా..?

మిగతా 4లో

## డీవోపీటీ ఉత్తర్వులను రద్దు చేయండి



ముందడుగు తెలంగాణ:

కేంద్ర పరిపాలనా బ్రైజ్యునల్ (క్యాట్) ఆదేశాల తో ఇటు తెలంగాణ, అటు ఆంధ్రప్రదేశ్ లో కొనసాగుతున్న ఐఏఎస్, ఐపీఎస్ అధికారులు పునర్విభజన చట్టం ప్రకారం కేటాయించిన రాష్ట్రాల్లో రిపోర్ట్ చేయాలని డిపార్ట్ మెంట్ ఆఫ్ పర్సనల్

అండ్ ట్రైనింగ్ విభాగం (డీఓపీటీ) ఆదేశించగా డీఓపీటీ ఆదేశాలను సవాల్ చేస్తూ పలువురు ఐఏఎస్ అధికారులు క్యాట్ ను ఆశ్రయించారు. డీవోపీటీ ఉత్తర్వులను రద్దు చేయాలని కోరుతూ ఐఏఎస్ అధికారులు వాకాటి కరుణ, వాణి ప్రసాద్, ఆమ్రపాలి,

మిగతా 2లో

భాగమతి రైలు ప్రమాదంపై సమాచారం ఉంటే చెప్పండి

దక్షిణ రైల్వే సోషల్ మీడియా వేదికగా ప్రకటన



ముందడుగు రైల్వేశాఖ:


ఈనెల 11న తమిళనాడులోని కవరైపెట్టె రైల్వేస్టేషన్ సమీపంలో గూడ్స్ రైలును మైసూరు దర్శంగా ఎక్స్ ప్రెస్ డీకొన్న రైలు ప్రమాదంపై అధికారులు భిన్న కోణాల్లో విచారణ జరుపుతున్నారు. ప్రమాదానికి కారణం సాంకేతిక లోపమా? సిగ్నలింగ్ వైఫల్యమా? కుట్ర కోణమా? ఇతర కారణాలేమైనా ఉన్నాయా అని అనుమానం వ్యక్తం చేస్తున్నారు. ఈ విషయంలో ఎవరి వద్ద అయినా ఆధారాలు ఉంటే.. వాటితో పాటు

మిగతా 2లో

## పాకిస్థాన్ పర్యటనకు భారత విదేశాంగ మంత్రి పాక్ ప్రధాని డిన్నర్ లో పాల్గొనే అవకాశం

ముందడుగు జాతీయం:

పాకిస్థాన్ పర్యటనకు భారత విదేశాంగ మంత్రి ఎన్ జైశంకర్ సిద్ధమయ్యారు. రెండు రోజుల పాటు జరగనున్న షాంఘై సహకార సంఘం వార్షిక సమావేశంలో ఆయన పాల్గొననున్నారు. ఈ క్రమంలో పాక్ ప్రధాని ఇచ్చే డిన్నర్ లో జైశంకర్ పాల్గొనే అవకాశాలున్నట్లు తెలిసింది. ఇరు దేశాల మధ్య సంబంధాలు తీవ్రంగా దెబ్బతిన్న తరుణంలో విదేశాంగ మంత్రి పాక్ పర్యటన



మిగతా 2లో

## ముత్యాలమ్మ అమ్మవారి విగ్రహం ధ్వంసం

- మోండామార్కెట్ ఆలయం వద్ద ఉద్రిక్తత
- భారీగా మోహరించిన పోలీసులు

ముందడుగు హైదరాబాద్:

హైదరాబాద్ సికింద్రాబాద్ మోండామార్కెట్ సమీపంలోని కుమ్మరిగూడలో ముత్యాలమ్మ ఆలయం వద్ద ఉద్రిక్తత చోటుచేసుకుంది. ఆలయంలో అమ్మవారి విగ్రహాన్ని దుండగుడు ధ్వంసం చేశాడు. ఈ విషయం తెలియడంతో ఆలయం వద్దకు పెద్ద సంఖ్యలో స్థానికులు చేరుకుని ఆగ్రహం వ్యక్తం చేశారు. రోడ్డుపై బైరాయించిన నిరసన తెలిపారు. దీంతో పోలీసులు భారీగా

మిగతా 2లో





# డీవోపీటీ ఉత్తర్వులను రద్దు చేయండి

(మొదటిపేజీ తరువాయి) సృజన క్యాట్లో వేర్వేరుగా పిటిషన్లు దాఖలు చేశారు. తెలంగాణలో కొనసాగేలా మధ్యంతర ఉత్తర్వులు ఇవ్వాలని వాకాటికరుణ, వాణి ప్రసాద్, అమ్రపాలి కోరారు. ఏపీలోనే కొనసాగేలా ఉత్తర్వులు ఇవ్వాలని ఐఏఎస్ అధికారిణి సృజన కోరారు. వారి పిటిషన్లపై కేంద్ర పరిపాలనా ట్రైబ్యూనల్ మంగళవారం విచారణ చేపట్టనుంది.

గుతున్న వారిలో ఐఏఎస్ అధికారులు వాణిప్రసాద్, వాకాటి కరుణ, రొనాల్డ్ రోస్, అమ్రపాలి, ప్రశాంతి, ఐపీఎస్ అధికారులు అంజనీకుమార్, అభిలాష్ బిస్త్, అభిషేక్ మహాంతి ఉన్నారు. ఆంధ్రప్రదేశ్ నుంచి తెలంగాణకు రావాల్సిన వారిలో ఐఏఎస్ అధికారులు సృజన, శివశంకర్, హరికిరణ్ ఉన్నారు. ఏపీ నుంచి తెలంగాణకు వెళ్లాలని దరఖాస్తు పెట్టుకున్న ఎస్.ఎస్.రావత్, అనంతరాము అభ్యర్థనలను డీవోపీటీ తిరస్కరించింది. వీరిద్దరూ ఆంధ్రాలోనే కొనసాగుతారు.

ఏపీకి కేటాయించి తెలంగాణలో కొనసా

# భాగమతి రైలు ప్రమాదంపై సమాచారం ఉంటే చెప్పండి

(మొదటిపేజీ తరువాయి) చట్టబద్ధమైన విచారణకు హాజరు కావాలని కోరారు. కాగా ఈ కేసు విచారణ పార్ట్ టౌన్లోని చెన్నై డివిజనల్ రైల్వే మేనేజర్ (డీఆర్ఎం) కార్యాలయంలో రైల్వే భద్రత కమిషనర్ నేతృత్వంలో జరగనున్నట్లుగా వెల్లడించారు. మైసూరు నుంచి తమిళనాడు, ఆంధ్ర ప్రదేశ్, తెలంగాణ మీదుగా బీహార్లోని దర్భాంగ్ వెళ్లాలని భాగమతి ఎక్స్ప్రెస్ (12578) రైలు శుక్రవారం వేగంగా వచ్చి తమిళనాడులోని తిరువళ్లూరు జిల్లా

కవరైపెట్టె రైల్వేస్టేషన్ సమీపంలో గూడ్స్ రైలును ఢీకొన్న విషయం తెలిసింది. దీంతో 13 కోచ్లు పట్టాలు తప్పాయి. కొన్ని చెల్లాచెదురుగా పడిపోగా, మరి కొన్ని ఒకదాని పైకి మరొకటి ఎక్కాయి. ఈ ప్రమాదంపై స్టేషన్ మాస్టర్ ఫిర్యాదు మేరకు తిరువళ్లూరు పోలీసులు నాలుగు సెక్షన్ల కింద ఎఫ్ఐఆర్ నమోదు చేశారు. ఈ ఘటనకు గల కారణాలను తెలుసుకోవడానికి ఎన్ఐఐ(NIA)తో సహా వివిధ ఏజెన్సీల బృందాలు దర్యాప్తు చేస్తున్నాయి.

# పాకిస్థాన్ పర్యటనకు భారత విదేశాంగ మంత్రి


(మొదటిపేజీ తరువాయి) ప్రాధాన్యం సంతరించుకుంది. ఎస్సీవో సదస్సులో పాల్గొనేందుకు విదేశాంగ మంత్రి జైశంకర్ మంగళవారం ఇస్లామాబాద్కు వెళ్తున్నారు. అనంతరం సభ్యదేశాల ప్రతినిధులకు పాక్ ప్రధాని షేహాబాజ్ షరీఫ్ ఇచ్చే విందులో జైశంకర్ పాల్గొనే అవకాశాలున్నట్లు విశ్వసనీయ వర్గాలు వెల్లడించాయి. మొత్తంగా ఆయన పాకిస్థాన్లో 24గంటల కంటే తక్కువ సమయమే ఉండనున్నట్లు సమాచారం. మరోవైపు ఈ సమావేశానికి చైనా, రష్యా ప్రధానులు



కూడా హాజరుకానున్నారు. ఇందుకోసం చైనా ప్రధాని ఇప్పటికే ఇస్లామాబాద్ చేరుకున్నారు. సభ్యదేశాల నుంచి ముఖ్యులు రానున్న నేపథ్యంలో ఇస్లామాబాద్ మొత్తం భద్రతలయంలో ఉంది.

# జంతువులకు అవాసంగా పరకాల లైబ్రరీ

- దుర్గంధం వెదజల్లుతున్నా పట్టించుకోని లైబ్రేరియన్
- వైరస్ వ్యాధులు వస్తాయని భయాందోళనలో పాఠకులు



ముందడుగు పరకాల: హన్మకొండ జిల్లా పరకాల శాఖా గ్రంథాలయం పాములు, పిల్లలకు అవాసంగా మారింది. అక్కడ వివిధ పోటీ పరీక్షలకు సన్నద్ధం అవుతున్న పాఠకులకు దిన దిన గండంగా పరిస్థితి దాపురించింది. ప్రతి రోజు భయాందోళనకు గురి అవుతూ ప్రిపేర్ అవుతున్నారు. ప్రతీ రోజు గ్రంథ


పాలకుడు రాజేంద్రప్రసాద్ కు ఎన్నిసార్లు చెప్పినా కానీ నిమ్మకు నీరెత్తినట్లు వ్యవహరిస్తూ అభ్యర్థుల ప్రాణాలతో చెలగాటమాడుతున్నారని అభ్యర్థులు ఆవేదన చెందుతున్నారు. గ్రంథ పాలకుడు వచ్చేదే వారానికి రెండు రోజులు అందులో ఆయారం గాయారం అన్నట్టుగా ఆయన వ్యవహారం ఉంటుంది.

ఎన్ని సార్లు చెప్పినా పట్టించుకోకుండా నిర్లక్ష్యంగా వ్యవహరిస్తున్నారని స్థానిక ఎమ్మెల్యే, జిల్లా కలెక్టర్ పరకాల లైబ్రరీలో సమస్యలు పరిష్కరించాలని, నిర్లక్ష్యంగా వ్యవహరిస్తోన్న లైబ్రేరియన్ పై చర్యలు తీసుకోవాలని వివిధ పోటీ పరీక్షలకు సన్నద్ధం అవుతున్న పాఠకులు, నిరుద్యోగులు కోరుతున్నారు.

# ముత్యాలమ్మ అమ్మవారి విగ్రహం ధ్వంసం

(మొదటిపేజీ తరువాయి) మోహరించారు. విగ్రహాన్ని ధ్వంసం చేసే ముందు నిందితుడు ఆలయ గేట్ను కాలితో తన్ని లోపలికి వెళ్లిన దృశ్యాలు సీసీ కెమెరాలో నిక్షిప్తయ్యాయి. ఘటన అనంతరం నిందితుడిని స్థానికులు చితకబాదారు. రోడ్డుపై బైతాయించిన వారిని పోలీసులు అదుపులోకి తీసుకున్నారు. ఈ క్రమంలో పోలీసులు, నిరసనకారులకు మధ్య వాగ్వాదం జరిగింది.

# పొరపాటున బ్యాంక్ ఖాతాలో పడిన డబ్బు తిరిగి ఇవ్వనందుకు 9 వారాల జైలు శిక్ష



ముందడుగు జాతీయం: తన బ్యాంక్ ఖాతాలో పొరపాటున పడిన డబ్బును తిరిగి ఇవ్వడంలో విఫలమైనందుకు సింగపూర్లో ఓ భారత జాతీయుడికి జైలు శిక్ష పడింది. ఆనగడు అతనిది కాదని తెలిసినప్పటికీ.. బ్యాంకుకు దాన్ని తిరిగి ఇవ్వనందుకు అక్కడి న్యాయస్థానం 9 వారాల జైలు శిక్ష విధించింది. భారత్కు చెందిన పెరియసామీ మధియాళగన్ (47) సింగపూర్లో పనిచేస్తున్నాడు. ఆయన బ్యాంకు ఖాతాలోకి

పొరపాటున వేరే ఖాతా నుంచి 25000 డాలర్లు (సుమారు రూ.16లక్షలు) బదిలీ అయ్యాయి. అయితే, అవి తనవి కాదని మధియాళగన్కు తెలుసు. అయినప్పటికీ.. ఆ డబ్బులతో తన అప్పులు తీర్చడంతోపాటు కొంత మొత్తాన్ని భారత్లోని కుటుంబానికి పంపాడు. కొన్ని నెలల క్రిందట జరిగిన ఈ వ్యవహారానికి సంబంధించి అతడు గతంలో పనిచేసిన సంస్థ నుంచి బ్యాంకుకు ఫిర్యాదు వచ్చింది.





# 17 మందిని పట్టుకుని కాల్చి చంపారు

మావోయిస్ట్ పార్టీ పత్రికా ప్రకటన విడుదల



ముందడుగు :

ఛత్తీస్ గఢ్ దండకారణ్యంలో భద్రతా బలగాలు, మావోయిస్టుల మధ్య జరిగిన ఎన్ కౌంటర్ పోరాటంలో 14 మంది మావోలు మృతి చెందారని.. కాల్చుల్లో గాయపడ్డ మిగతా 17 మందిని భద్రతా బలగాలు పట్టుకుని కాల్చి చంపారుని మావోయిస్ట్ పార్టీ ఆరోపించింది. ఇటీవల అబూ జ్యుడ్ లో జరిగిన ఎన్ కౌంటర్ పై తాజాగా మావోయిస్ట్ పార్టీ పత్రికా

ప్రకటన విడుదల చేసింది. ఎన్ కౌంటర్ జరిగిన 9 రోజుల తర్వాత మావోయిస్టు పార్టీ నుంచి ఖండన వచ్చింది. బస్తర్ మాజీ డివిజనల్ కమిటీ మృతి చెందిన మావోయిస్టు లకి నివాళులర్పించినట్లు పేర్కొంది. విప్లవకారులు, ప్రజానీకం తమ నెరవేరని కలలను సాకారం చేసు కునేందుకు ధృఢ సంకల్పంతో పని చేయాలని తూర్పు బస్తర్ డివిజనల్ కమిటీ విజ్ఞప్తి చేసింది.



# ఆ రెండు సమయాల్లో టీ, కాఫీ అన్నలు తాగకండి..

ఇండియన్ కౌన్సిల్ ఆఫ్ మెడికల్ రీసెర్చ్ కొత్త సూచన

ముందడుగు జాతీయం:

ఇండియన్ కౌన్సిల్ ఆఫ్ మెడికల్ రీసెర్చ్ దాని అనుబంధ సంస్థ నేషనల్ ఇన్స్టిట్యూట్ ఆఫ్ న్యూట్రీషన్ సహకారంతో. ప్రజల ఆరోగ్యకరమైన ఆహారపు అలవాట్లను ప్రోత్సహించడానికి ఒక ప్రకటన విడుదల చేయబడింది. టీ, కాఫీలలో కెఫిన్ ఉంటుంది కాబట్టి ఇది కేంద్ర నాడీ వ్యవస్థను ప్రేరేపిస్తుంది. ఒక 150 ml కప్పు కాఫీలో 80120 mg కెఫిన్

ఉంటుంది. ఇన్స్టంట్ కాఫీలో 5065 mg కెఫిన్, టీలో 3065 mg కెఫిన్ ఉంటుంది. రోజుకు 300 mg కంటే ఎక్కువ కెఫిన్ తీసుకోవడం ఆరోగ్యానికి మంచిది కాదు.

అదేవిధంగా భోజనానికి ఒక గంట ముందు, తిన్న తర్వాత ఒక గంట వరకు టీ, కాఫీలకు దూరంగా ఉండాలి. ఎందుకంటే ఈ పానీయా లలో టానిన్లు ఉంటాయి. ఆహారంలో

ఈ టానిన్ల కారణంగా. ఐరన్ న్యూ ట్రీషియన్స్ శరీరం గ్రహించకుండా అడ్డుకుంటుంది. దీంతో రక్తహీనత వంటి ఆరోగ్య సమస్యలు తలెత్తుతాయి. కాఫీ, టీలు ఎక్కువగా తాగడం వల్ల అధిక రక్తపోటు వస్తుందని చెబుతున్నారు. అదే సమయంలో, నాన్ డైరీ టీ తాగడం వల్ల రక్తం గడ్డకట్టడాన్ని మెరుగుపరుస్తుంది. కరోనరీ ఆర్టరీ వ్యాధి, కడుపు క్యాన్సర్ ప్రమాదాన్ని తగ్గిస్తుంది.

# ఏడు స్టార్టప్లను వేగిరపరుస్తున్నట్లు జెఎస్ డబ్ల్యూ ఎంజీ



MORRIS GARAGES  
Since 1924

ముందడుగు హైదరాబాద్:

ఎంజీ డెవలపర్ ప్రోగ్రామ్ సీజన్ 5.0లో అంతర్జాగంగా ఎలక్ట్రిక్ మొబిలిటీలో ఏఐ పై దృష్టి కేంద్రీకరించిన ఏడు స్టార్టప్లను వేగిరపరుస్తున్నట్లు జెఎస్ డబ్ల్యూ ఎంజీ మోటర్ ఇండియా సోమవారం ప్రకటించింది. ఈకోవ్యవస్థ భాగస్వాముల సహకారంతో నడిచే ఎంజీడిపి కార్యక్రమం, ఎలక్ట్రిక్ మొబిలిటీ లోలోపల ఆవిర్భవిస్తున్న ఏఐ రంగంలో ఆవిష్కరణలను ప్రోత్సహిస్తుంది. గౌరవ్ గుప్తా, చీఫ్ గ్రోత్ ఆఫీసర్ జెఎస్

డబ్ల్యూ ఎంజీ మోటర్ ఇండియా, ఇలా అన్నారు, “ఎలక్ట్రిక్ మొబిలిటీ రంగంలో ఆవిష్కరణలకు మరియు సహాయసహకారాలకు మా నిబద్ధత స్థిరంగా కొనసాగుతూ వచ్చింది. ఎంజీ డెవలపర్ ప్రోగ్రామ్ అండ్ గ్రాంట్ ఒక ఉత్తేజకరంగా, త్వరత్వంగా ఆవిర్భవిస్తున్న మొబిలిటీ ల్యాండ్స్కేప్ కలగజేసే సవాళ్ళను ఎదుర్కునేందుకు మరియు అవకాశాలను అందించుచున్నందుకు ఏఐ సొల్యూషన్లను అభివృద్ధి చేసేందుకు స్టార్టప్లను సశక్తీకృతం చేస్తుంది.

# శ్రీశైలం కార్మిక మాసోత్సవాల సన్నాహక సమావేశం

ముందడుగు శ్రీశైలం:

నవంబరు 2వ తేదీ నుంచి డిసెంబరు 1వతేదీ వరకు కార్మికమాసోత్సవాలు నిర్వహింప బడనున్నాయి. ఈ కార్మికమాసోత్సవాల ఏర్పాట్లకు సంబంధించి సోమవారం పరిపాలనాభవనంలోని సమావేశమందిరంలో సన్నాహక సమావేశం నిర్వహించబడింది. ఈ సమావేశంలో డిప్యూటీ కార్యనిర్వహణాధికారి ఆర్ రమణమ్మ, ఉభయదేవాలయాల ప్రధానాధికారులు, అధ్యాపక, అన్ని విభాగాల యూనిట్ అధికారులు, పర్యవేక్షకులు, అత్యున్నత డి.ఎస్.పి ఆర్.రా



మాంజీనాయక్, పోలీస్ సర్కిల్ ఇన్స్పెక్టర్లు జి. ప్రసాదరావు, జి. చంద్రబాబు కూడా పాల్గొన్నారు. కార్యనిర్వహణాధికారి డి.పెద్దిరాజు మాట్లాడుతూ కార్మికమాసంలో భక్తులకు ఎలాంటి ఆసౌకర్యాలు లేకుండా అవసరమైన అన్ని చర్యలు చేప

ట్టాలని అన్ని విభాగాలను ఆదేశించారు. ఆయా ఏర్పాట్లన్నీ కూడా ముందస్తుగా పూర్తి కావాలని అన్నారు. ఈ నెల 31వ తేదీనాటికంతా ఏర్పాట్లన్నీ కూడా పూర్తి చేయాలని అన్నివిభాగాల అధికారులను ఆదేశించారు.



# ఉద్యోగంలోనూ నవ్వులు



**ముందడుగు ప్రత్యేకం:**

రామ్ కార్టిక్, కల్పి జంటగా నటించిన కామెడీ థ్రిల్లర్ 'వీక్షణం'. మనోజ్ పల్లెటి దర్శకుడు. పి.పద్మనాభరెడ్డి, అశోక్రెడ్డి నిర్మాతలు. నెల 18న సినిమా విడుదల కానుంది. ఈ సందర్భంగా సోమవారం హైదరాబాద్ లో ఈ చిత్ర దర్శకుడు మనోజ్ పల్లెటి, సంగీత దర్శకుడు సమర్థ్ గొల్లపూడి విలేజ్ కలెక్షన్లతో ముచ్చటించారు. 'స్క్రిప్ట్ రెడీ అయ్యాక కొంతమంది నిర్మాతలను కలిశాను. వారికి స్క్రిప్ట్ నచ్చింది. కొత్త దర్శకుడు ఎలా తీస్తాడో అని డౌట్ పడ్డారు. విన్నవారంతా కథను మెచ్చుకోవడం నాలో ఆత్మవిశ్వాసం

పెంచింది. పద్మనాభరెడ్డి, అశోక్రెడ్డి నాతో కలిశారు. ముగ్గురం కలిసి ఈ ప్రాజెక్ట్ స్టార్ట్ చేశాం. ఇది థ్రిల్లింగ్ సందర్భాల్లో కూడా నవ్వించే కామెడీ థ్రిల్లర్. సంతోషంగా జీవితాన్ని సాగిస్తున్న ఓ అబ్బాయి జీవితంలోకి ఓ అమ్మాయి వచ్చి ఎలాంటి ఇబ్బందులు తీసుకొచ్చింది? అనేది ఈ మూవీ కాన్సెప్ట్ అని దర్శకుడు చెప్పారు. అన్ని ఎమోషన్లు ఉన్న ఇలాంటి సినిమాకు మ్యూజిక్ చేసే అవకాశం రావడం హ్యాపీగా ఉందని, టీమ్ అంతా కష్టపడి చేసిన సినిమా ఇదని సంగీత దర్శకుడు సమర్థ్ గొల్లపూడి అన్నారు.

# ప్రభాస్ బర్త్ డే ట్రిట్ వచ్చేస్తుంది..


రాజాసాబ్ గురించి నిర్మాత ఇంట్రెస్టింగ్ న్యూస్

**ముందడుగు సినీమా:**

గ్రోబల్ స్టార్ హీరో ప్రభాస్ కాంపౌండ్ నుంచి వస్తోన్న సినిమాల్లో ఒకటి రాజాసాబ్. మారుతి దర్శకత్వం వహిస్తున్న ఈ మూవీ హాస్య కామెడీ జోనర్ లో వస్తోంది. మలయాళ బ్యూటీ మాళవిక మోహనన్, ఇస్మార్త్ భాను నిధి అగర్వాల్ ఫీ మేల్ లీడ్ రోల్స్ పోషిస్తున్నారు. కాగా ప్రభాస్ బర్త్ డే సెలబ్రేషన్స్ త్వరలోనే షురూ కానున్నాయని తెలిసింది. నెట్టింట చక్కర్లు కొడుతున్న వార్తల ప్రకారం అక్టోబర్ 23న ప్రభాస్ బర్త్ డే సందర్భంగా సర్ప్రైజ్ అనౌన్స్ మెంట్ ఉండబోతుంది. ఈ విషయాన్ని నిర్మాత ఎస్ కే ఎన్ తెలియజేశారు. ప్రభాస్ పుట్టినరోజు సందర్భంగా రాజాసాబ్ స్పీక్ షీట్ వరల్డ్ గ్లింప్స్ వీడియోను లాంచ్ చేయనున్నట్టు చిట్ చాట్ లో చెప్పారు. త్వరలోనే అధికారిక ప్రకటన కూడా ఉండబోతుందని, అనంతరం బ్యాక్ టు బ్యాక్ అప్ డేట్స్ ఉండబోతున్నాయన్నారు. ఇప్పటికే విడుదల



చేసిన రాజాసాబ్ టైటిల్, ఫస్ట్ లుక్ పోస్టర్ సినిమా పై అంచనాలు అమాంతం పెంచేస్తున్నాయి. గ్లింప్స్ లో ప్రభాస్ సూపర్ స్టైలిష్ గా చేతిలో పూలబొకే పట్టుకొని తొద్దంలో తనను తాను చూసుకుంటూ.. పూలు చల్లుతున్న సీన్లు అభిమానులను ఖుషి చేస్తున్నాయి. ఈ మూవీ లో బాలీవుడ్ యాక్టర్ సంజయ్ దత్ కీలక పాత్రలో నటిస్తున్నాడు. టీజీ విశ్వప్రసాద్, వివేక్ కూచిబొట్ల సంయుక్తంగా నిర్మిస్తున్న ఈ చిత్రాన్ని 2025 ఏప్రిల్ 10న విడుదల చేస్తున్నట్టు ప్రకటించారు.



# మీరు ఏదైనా కొత్త ప్రదేశానికి వెళ్తున్నారా..?

అయితే మీ ఫోన్లో ఈ యాప్ ఖచ్చితంగా ఉండాలి

**ముందడుగు ప్రత్యేకం:**

స్మార్ట్ ఫోన్ ప్రతి మనిషి జీవన విధానంలో ప్రధాన భాగమైపోయింది. ఏ చిన్న పనికైనా చేతిలో స్మార్ట్ ఫోన్ వాడే పరిస్థితి వచ్చేసింది. అన్ని రకాల అవసరాలకు యాప్స్ అందుబాటులోకి వచ్చేశాయి. ఇక ఏదైనా కొత్త ప్రదేశానికి వెళ్లిన సమయంలో సమాచారం కోసం కూడా యాప్స్ అందుబాటులో ఉన్నాయి. అయితే రూట్ మాప్, ఫాస్టగ్ రీఛార్జ్ ఇలా రకరకాల అవసరాలకు ఒక్కో యాప్ ఉపయోగించాల్సి ఉంటుంది. కానీ అవసరాలకు ఒకే యాప్ అందుబాటులో ఉంది అదే 'రాజ్ మార్గ యాప్'. ఈ యాప్ సహాయంతో అన్ని రకాల సేవలు ఒకే చోట

పొందొచ్చు. ఈ యాప్ కు సంబంధించిన పూర్తి వివరాలు ఇప్పుడు తెలుసుకుందాం..

**అన్ని వివరాలు అందుబాటులో**

ముఖ్యంగా నేషనల్ హైవేస్ పై వెళ్లే సమయంలో అవసరమయ్యే అన్ని సమాచారాలను ఈ యాప్ అందిస్తోంది. రెస్టారెంట్స్, పెట్రోల్ పంపులు, ఛార్జింగ్ స్టేషన్లు, హాస్పిటల్స్, ఏటీఎంలు, పోలీస్ స్టేషన్లు, పర్యటక ప్రదేశాల గురించి.. ఇలా అన్ని వివరాలను ఈ యాప్ అందిస్తుంది. రోడ్లకు సంబంధించి ఏవైనా సమస్యలున్నా ఈ యాప్ లోనే ఫిర్యాదు చేసుకోవచ్చు. 'రిపోర్ట్ అన్ ఇష్యూ ఆన్ ఎన్ హెచ్' అప్లై చేసే సహాయంతో ఫిర్యాదు చేయొచ్చు.

**సరైన గమ్యస్థానం**

ఈ యాప్ లోనే ఫాస్టాగ్ కు సంబంధించిన సేవలు కూడా పొందొచ్చు. కొత్త ఫాస్టాగ్ తో పాటు, నెలవారీ పాస్ లు పొందొచ్చు. ఇక జాతీయ రహదారులపై మీరు వెళ్తున్న మార్గంలో ఎక్కడెక్కడ టోల్ ప్లాజాలు ఉన్నాయి, ఎంత ఖర్చు అవుతుందన్న విషయాలు ముందే తెలుసుకోవచ్చు. 'Toll Plaza Enroute' అనే అప్లై పై క్లిక్ చేసి మీరు బయల్దేరుతున్న ప్రాంతం, చేరాల్సిన గమ్యస్థానాన్ని ఎంటర్ చేసి సెర్చ్ పై క్లిక్ చేస్తే మీకు కావాల్సిన టోల్ ప్లాజా వివరాలన్నీ అందులో కనిస్తాయి.

**అల్ట్ చేస్తోంది..**

మీ వాహనవేగాన్ని అంచనా వేస్తూ, అల్ట్ చేసి ఫీచర్ కూడా ఇందులో అందుబాటులో ఉంది. ఓవర్ స్పీడ్ నోటిఫికేషన్ ద్వారా మిమ్మల్ని అల్ట్ చేస్తుంది. ఇక వాహనదారుల కోసం హైవే అసిస్టెన్స్, పోలీస్ అసిస్టెన్స్, ఎమర్జెన్సీ నంబర్లు ఎమర్జెన్సీ ఆఫ్ లోలో కనిస్తాయి. మీరు ప్రయాణిస్తున్న హైవే వివరాలు కూడా అందులో డిస్ ప్లే అవుతాయి. కావాలంటే మీ జర్నీని లిక్కార్డ్ చేసుకోవచ్చు. ఈ యాప్ ఇంగ్లీష్, తెలుగుతో పాటు మరో 12 భాషలకు సపోర్ట్ చేస్తుంది. ఆండ్రాయిడ్ తో పాటు, యాపిల్ యూజర్లకు సైతం ఈ యాప్ అందుబాటులో ఉంది.






## శ్రీలీల పాత్రలో మమితా?

తమిళ అగ్ర హీరో విజయ్ తన చివరి చిత్రాన్ని ప్రకటించిన విషయం తెలిసిందే. హెచ్.వి.నోద్ దర్శకత్వం వహిస్తున్న ఈ సినిమాపై ఓ ఆసక్తికరమైన వార్త వినిపిస్తున్నది. బాలకృష్ణ 'భగవంత్ కేసరి' రీమేక్ గా ఈ సినిమా రూపొందించుతున్నదని చెన్నై సమాచారం. పూజా హెగ్డే కథానాయికగా నటిస్తున్న ఈ చిత్రంలో మమితా బైజు ప్రధాన భూమిక పోషిస్తున్నది. తెలుగులో శ్రీలీల చేసిన పాత్రనే తమిళంలో

మమితా బైజు పోషిస్తున్నదనే అభిప్రాయాలు వ్యక్తమవుతున్నాయి. వినిపిస్తున్న వార్తలు కూడా దానికి బలాన్నిస్తున్నాయి. బాలయ్య సినిమాలో శ్రీలీల తన నటనతో ఆకట్టుకున్నది. యాక్షన్ సీన్స్ లోనూ అదరగొట్టేసింది. మరి మమితా ఆస్థాయిలో ఆకట్టుకుంటుందా? అనేది ప్రస్తుతం చర్చనీయాంశమైంది. మరి విజయ్, పూజా, మమితా కాంబో ఆడియన్స్ కి ఎలాంటి ట్రిట్ అందిస్తుందో చూడాలి.



## లే రాజా.. లే లే రాజా

మెగా హీరో వరుణ్ తేజ్ మోస్ట్ ఎవైటెడ్ మూవీ 'మటా' పోస్ట్ ప్రొడక్షన్ పనులు శరవేగంగా జరుగుతున్నాయి. కరుణకుమార్ ఈ చిత్రానికి దర్శకత్వం వహిస్తున్న విషయం తెలిసిందే. ఈ సినిమా ప్రచార కార్యక్రమాలు జోరందుకున్నాయి. అందులో భాగంగా 'లే లే రాజా..' అంటూ సాగే ఈ సినిమాలోని తొలి పాటను మేకర్స్ విడుదల చేశారు. రెల్లీ అనుభూతిని కలిగించేలా భాస్కరభట్ల రాసిన ఈ పాటను 70, 80ల కాలం నాటి తీరులో జీవీ ప్రకాశ్ కుమార్ స్వరపరిచారు. నీతి మోహన్ ఆలపించారు. ఈ పాటలో వరుణ్ తేజ్ భిన్నమైన గెటప్స్ తో ఆకట్టుకోగా, కలర్ ఫుల్ పబ్ నేపథ్యంలో సాగిన ఈ పాటలో నోరా ఫతేహి రెల్లీ లుక్ లో అలరించారు. జానీ మాస్టర్ నృత్య రీతులు ఈ పాటకు హైలైట్ గా నిలిచాయి. మీనాక్షి చౌదరి కథానాయికగా నటిస్తున్న ఈ చిత్రం నవంబర్ 14న గ్రాండ్ గా విడుదల కానుంది. నవీన్ చంద్ర, అజయ్ ఘోష్, కన్నడ కిశోర్ తదితరులు నటిస్తున్న ఈ చిత్రానికి కెమెరా: ఎ.కిశోర్ కుమార్.

